

Врз основа на чл. 32 ст 2 ал.1 од Статутот на Караке федерацијата на Република Северна Македонија, Собранието на Федерацијата, на седницата одржана на ден 11.02.2023 донесе одлука за усвојување на Правилникот за изменување и допонување на Правилникот за работа на Дисциплинската комисија од 20.01.2018 година (пречистен текст), и согласно усвоените измени и дополнувања е изготвен следниот

ПРАВИЛНИК
за работа на Дисциплинската комисија
на Караке федерацијата на Република Северна Македонија
(пречистен текст)

ОПШТИ ОДРЕДБИ

Член 1

Со овој правилник се утврдуваат и уредуваат составот, изборот и делокругот на работа на Дисциплинската комисија, дејствијата кои преставуваат дисциплинска повреда, како и други прашања сврзани со дисциплинската одговорност на членовите и вработените во КФРСМ.

Член 2

Дисциплинската комисија е стручно тело на Собранието на Караке федерацијата на Република Северна Македонија (во понатамошен текст: КФРСМ).

Член 3

Комисијата е составена од 3 члена, од кои претседател и два члена со мандат од 4 години.

Член 4

За своите оперативни работи Комисијата го користи печатот на КФРСМ.

Член 5

Комисијата работи на седници и одлучува со мнозинство на гласови од вкупниот број на членови, а по барање или пријава од Извршниот одбор ,друг надлежен орган на КФРСМ или по пријава од клубовите членки на КФРСМ.

Член 6

Комисијата изрекува дисциплински мерки, за што изготвува писмена одлука.

ДЕЛОКРУГ НА РАБОТА

Член 7

За дисциплински прекршок се смета прекршок или повреда кој е спротивен на одредбите на Статутот, правилниците, одлуките на Собранието, Извршниот одбор и стручните тела на КФРСМ, а кој е предвиден со овој правилник.

Член 8

Во дисциплинска постапка можат да се изречат следните казни:

1. забрана за вршење дејност;
2. парична казна;
3. опомена и
4. исклучување од Караке федерацијата на Република Северна Македонија.

Забраната за вршење дејност на клубовите и на натпреварувачите може да се изрече со забрана за настап за одреден временски период (суспензија) во траење од 1 месец до 4 години, согласно одредбите од овој правилник. За потешки форми на прекршоци на овие лица може да им се изрече трајна забрана за натпреварување, а која мерка се изрекува по предлог на Извршниот одбор на КФРСМ.

Забраната за вршење дејност може да се изрече и на други службени лица (тренер, судија, лекар, комесар, технички раководител, лица кои се официјални претставници на КФРСМ или се претставници на клубовите) со забрана за настап за одреден временски период (суспензија) во траење од 6 месеци до 4 години, согласно одредбите од овој правилник. За потешки форми на прекршоци на овие лица може да им се изрече трајна забрана за вршење на работи во КФРСМ, а која мерка се изрекува по предлог на Извршниот одбор на КФРСМ.

Забраната за вршење дејност може да се изрече и на службени лица кои ја претставуваат КФРСМ или се членови на органите на КФРСМ, ако нивната активност е спротивна на интересите на КФРСМ, со забрана за настап за одреден временски период (суспензија) во трење од 6 месеци до 4 години, согласно одредбите од овој правилник. За потешки форми на прекршоци може да им се изрече трајна забрана за вршење на работи во КФРСМ, а која мерка се изрекува по предлог на Извршниот одбор на КФРСМ.

Изречените мерки на забрана за вршење дејност (суспензија) се однесуваат и во земјата и во странство и натпреварувачот, тренерот или друго службено лице на кое му е изречена мерката, несмеат да настапуваат се додека истите не истечат. Настанување во земјата и странство за време на траење на изречената мерка повлекува трајно исклучување од КФРСМ.

Паричната казна се изрекува според висината на коефициентот кој е преедвиден за секој прекршок со овој правилник. Висината на коефициентот се одредува со одлука на Извршниот одбор на КФРСМ. На натпреварувачи кои не наполниле 18 години, не се изрекува парична казна.

За полесни прекршоци може да се изрече мерка опомена, а што зависи од видот на прекршокот, дали сторителот бил казнуван или не, какви биле последиците, какви биле мотивите, какво било однесувањето на сторителот пред и по извршување на прекшокот и сл.

Исклучување од Карате федерацијата на РС Македонија може да се изрече само за најтешки престапи и ако настанале особено тешки последици па така останувањето на сторителот во Карате федерацијата на РС Македонија штети на угледот на Карате федерацијата на РС Македонија и карате спортот.

Член 9

По правосилноста на решението за изречена парична казна, прекршителот е под активна суспензија се до измирување на паричната казна.

Член 10

Прекршоци при техничка организација на натпреварот се:

1. Неблаговремено пријавување на учество индивидуално или екипно или менување на редослед на натпреварувачи се казнува со парична казна K=30;
2. Неисправни и неточни податоци во регистрационен картон натпреварувачот, клубот, тренерот и службеното лице на натпрварт кое ја води евиденцијата се казнува со K=100;
3. Учество на натпреварувач на натпревар без регистрационен картон или лекарски преглед натпреварувачот, клубот, тренерот и службеното лице на натпреварот кое ја води евиденцијата, се казнува со K=100;

4. Пријавување на натпреварувач кој не е регистриран за клубот натпреварувачот, клубот, тренерот и службеното лице на натпрвартот кое ја води евиденцијата, се казнува со K=100;
5. Неправилности при мерење на натпреварувачи службеното лице кое ја води евиденцијата се казнува со K=50;
6. Злоупотреби околу регистрација на натпреварувачи службеното лице кое на натпреварот ја води евиденцијата и регистрацијата и непочитување на роковите од Правилникот за регистрација се казнува со K=100;
7. Непријавување на натпревар до МВР или лоша редарска служба организаторот се казнува со K=100;
8. Непријавување на натпревар од страна на клуб или одржување на истиот без претходно доставување на пропозиции и услови под кои ќе се организира истиот до КФРСМ и без добивање на согласност од КФРСМ за одржување на истиот, повлекува казна K=100 до 500 и забрана од 1 до 4 години;
9. Необезбедување просторија за работа на комесарот, соблекувални за судии и натпреварувачи, поставување мерачи на време и записничари без соодветно судиско звање, необезбедување технички помагала (штоперици, гонгови, свирки, појаси, знаменца, озвучување) организаторот се казнува со K=100;
10. Попречување на записничка маса, комесар, технички раководител, судии од страна на тренери и натпреварувачи, како и од неслужбени лица, се казнува со казна K=100 до 300;
11. Кога од неоправдани причини не се одржи или е загрозено одржувањето на натпреварот, организаторот, клубот или лицето кои се виновни за одлагањето ќе се казни со K=100 до 500;
12. За пушење во сала се поднесува прекршочна пријава согласно законот, а на натпреварувачот или друго службено лице кое пуши покрај пријавата се изрекува и парична казна K=50;
13. Неспортско однесување на гледачите, навреди кон натпреварувачите и останатите учесници во натпреварот, се казнува организаторот на натпреварот, клубот чии навивачи го реметат редот или лицето кое е сторител, а кое ќе се идентификува дека истиот е член на одреден клуб, се казнува со K=200, а доколку продолжи со K=500;
14. Масовни организирани испади или повторени од т.13 од овој член, се казнува со K=150;
15. Фрлање на предмети, ролни хартија, меки предмети на терен и сл. организаторот на натпреварот или клубот чии навивачи го реметат редот, се казнува со K=100;
16. При потешки случаи на фрлање на предмети на терен, повторен испад или фрлање на петарди и други опасни предмети, организаторот на натпрвартот или клубот чии навивачи го реметат редот или лицето кое непосредно ќе се идентификува како сторител, а истиот е член на клуб регистриран во КФРСМ, се казнува со K=150 до 300 и со забрана за техничка организација од 6 до 18 месеци;
18. Обид на напад на натпреварувачи и службени лица, влегување на гледачи на терен организаторот на натпреварот или клубот чии навивачи го реметат редот или лицето кое непосредно ќе се идентификува како сторител, а истиот е член на клуб регистриран во КФРСМ, се казнува со K=150 до 300;
19. Остварена намера на напад (остварено физичко пресметување), организаторот на натпреварот или клубот чии навивачи го реметат редот или лицето кое непосредно ќе се идентификува како сторител, а истиот е член на клуб регистриран во КФРСМ, се изрекува K=250 до 500 и забрана за вршење на сите активности од 1 до 4 година;

20. Кога по барање на комесарот да се отстранат сите неслужбени лица од теренот, а техничкиот организатор тоа нема да го стори, комесарот ќе објави прекин на натпреварот од најмногу 10 минути. Ако и после ова време техничкиот раководител не овозможи потребни услови за продолжување на натпреварот, комесарот истиот ќе го прекини, а техничкиот организатор ќе се казни со $K=150$, а останатите прекршиители ќе се сuspendираат во траење од 6 до 12 месеци и казна $K=250$ до 500;
21. За организирање на натпревари кои не влегуваат во системот на ВКФ и ЕКФ или за учество на учесници кои не се регистрирани во КФРСМ и не припаѓаат на овие системи, комесарот и техничкиот организатор, како и другите службени лица кои учествувале во организацијата на овие натпревари, ќе се казнат со $K=200$ до 500 со суспензија од 1 до 4 години, а против клубот кој врши организирање веднаш се поведува постапка за бришење на били каква функција од 36 месеци или трајно исклучување, а што ќе зависи од тежината на настапот и се изрекува казна $K=250$ до 500 ;
22. Необезбедување на возило за медицинска помош при организирање на натпревар, организаторот се казнува со $K=100$;
23. Неукажување на прва помош или неодговорно однесување на лекарот и др. службени лица при повредување на натпреварувач или друго службено лице во тек на натпреварот, медицинското лице се казнува со $K=100$ до 250, како и мерка забрана од 1 до 4 години, а во случај на потешки последици и трајно исклучување од КФРСМ. За напред наведени повреди можат да се казнат како натпреварувачите, така и клубот, тренерите или службеното лице кое не извршило контрола и проверка или не ја спровело одредбата од соодветниот правилник на КФРСМ. За напред наведени повреди за кои не е предвидена мерка забрана, Дисциплинската комисија може да изрече и казна забрана вршење на дејност, функција, настапување и сл. во зависност од тежината на повредата од 3 до 12 месеци.

Член 11

За неспорско однесување на учесниците во системот на натпревари, тренери, помошници тренери, судии и натпреварувачи се изрекуваат следните казни:

1. За изречена дисквалификација (Шикаку) заради повреди (приговарање, псуење, навредување, фрлање предмети, плукање и сл.) забрана за настап до 3 месеци и казна $K=50$;
2. За изречена дисквалификација (Шикаку) на тренер и помошник тренер, се изрекува забрана вршење тренерски функции од 6 до 12 месеци и казна $K=100$;
3. Неспорско однесување-обид за физичко пресметување со противнички натпреварувач или било кое службено лице се изрекува забрана за настап од 6 до 12 месеци и казна $K=150$ до 300;
4. За меѓусебно физичко пресметување помеѓу натпреварувчи, судии или било кое службено лице, сторителите се казнуваат со забрана за вршење на својата функција (право на настап на натпреварувачи или забрана за водење на екипа, вршење на судска функција и сл.во рамките на КФРСМ во земјата и странство) во времетраење од најмалку 8 месеци до 3 години, а доколку дошло до прекин на натпрварот или меѓусебно пресметување и тепачка се изрекува и казна $K=250$ до 500;
5. За физички напад врз службените лица се изрекува казна забрана за вршење било кој функција во федерацијата во време од 24 до 36 месеци казна $K=250$ до 500;
6. За несовесно-навивачко судење, комесарот и главниот судија ќе поднесат барање-пријава за суспензија и забана за судење во траење од 3 до 6 месеци со примена на казна $K=100$;

7. Во потешки случаи и повреди на судиските правила на барање на комесарот, а по предлог на Дисциплинската комисија, Извршиот одбор може да изрече дисциплинска мерка „одземање на судска заверка“, со забрана на повторно полагање пред истек на 1 година од настанот;
8. За неприменување на одредбите от техничките правила, посебно од дисциплинските одредби на комесарот по поднесено барање (аргументирано) од страна на карате организацијата или службеното лице, а по предлог од Дисциплинската комисија, Извршиот одбор може да изрече дисциплинска мерка забрана за вршење на било која функција во време од најмалку 24 до 36 месеци;
9. За несовесно извршување на службената функција од страна на лекар, мeraч на време или контролор-записничар, се применува казна K=140;
10. За псуење на судија или на друго службено лице од страна на тренер, водач на екипа, помошник тренер или натпреварувач, се применува казна K=100 ;
11. За потешки навреди и расправии со судии или на лица на судиска маса од страна на тренер, водач на екипа, помошник тренер или натпреварувач, се применува казна K=150 ;
12. Ако поради навредување, расправија или физички напад од страна на тренер, водач на екипа, помошник тренер или натпреварувач врз судии или на лица на судиска маса и поради тоа дојде до прекин или до пореметување на редот и дисциплината на натпреварот се применува казна K=250 до 500, како и забрана за вршење на било каква функција, водење на екипа, натпреварување и др. од 1 до 4 години.

Кога на натпреварувач,тренер, помошник тренер и сл. биде изречена дисциплинска мерка за повреда од ст.1 т.1,3,4,5 и 12 од овој член, во тој случај се изрекува мерка и на клубот во чие име настапува натпреварувачот односно тренерот и помошникот тренер и тоа парична казна K=250 до 500. За потешки форми на овие повреди, а кога постои физичко пресметување на повеќе лица од еден клуб или поради тоа дојде до прекин на натпреварот, во тој случај може на клубот да се изрече и забрана за вршење дејност од 3 месеци до 2 години. Висината на мерките зависи од настанот и последиците кои ќе произлезат од него.

За неспорско однесување на учесници во системот на натпреварување предвидени во ст.1 од овој член, а кои се сторени од натпреварувачи кои не наполниле 18 години, на натпреварувачот се изрекува мерка забрана за настапување за одреден период (суспензија) во траење од 1 до 12 месеци, а паричната казна која е предвидена за тој прекршок со овој правилник, се изрекува на клубот кој го пријавил натпреварувачот за настап на натпреварот.

Член 12

На службено лице на КФРСМ се изрекува дисциплинска мерка за прекршок и тоа:

1. Ако репрезентативец неоправдано не доаѓа на подготовките на репрезентацијата на КФРСМ, се применува казна K=од 100 до 250;
2. Ако репрезентативец неоправдано откаже настап за репрезентацијата на КФРСМ, се применува казна K=од 100 до 250;
3. Ако тренер-селектор неоправдано отсуствува на подготовките на репрезентацијата на КФРСМ, се применува казна K=од 100 до 250;
4. Ако тренер-селектор неоправдано откаже водење на репрезентацијата на КФРСМ, се применува казна K=од 100 до 250;
5. Ако не се одржи пресконференција од страна на тренер-селектор на соответната селекција на КФРСМ по враќањето од соодветните натпревари на репрезентацијата од странство, се применува казна K=од 100 до 250;
6. Ако судија неоправдано закасни или не дојде или ќе откаже учество во текот на натпреварот во земјата и странство, се применува казна K=од 100 до 250;

7. Ако не се спроведуваат одредбите од правилниците и одлуките на КФРСМ од страна на одговорни лица при организирање на натпревари (комесар, технички раководител и др. лица определени со Правилникот за организација на натпревари), а во врска со прекршоците од чл. 10 и 11 од овој Правнилник, се применува казна K=од 100 до 250;
8. Ако член на Извршиот одбор, претседател на комисија, тренер-селектор, репрезентативец, лекар, комесар, технички раководител, водач на пат, тренер на клуб, судија или друго лице кое има карактер на службено лице на КФРСМ, не извршат работи наложени со одлуки на Собранието, Извршиот одбор или на Претседателот на КФРСМ, а кои задолженија се дадени во писмена форма или се испратени преку мејл, се применува казна K=од 100 до 250;
9. Ако не се поднесе извештај до КФРСМ од страна на делегат, водач на пат, лекар, тренер-селектор и судија за определена активност согласно календарот на КФРСМ, во рок од 7 дена од извршување на активноста или по враќањето во земјата, се применува казна K=од 100 до 250;
10. Ако во извештајот од страна на делегат, водач на пат, лекар, тренер-селектор, тех. раководител, контролор, **комесар, судија или друго службено лице** се изврши необјективно прикажување на состојбите или се врши прикривање на одредени факти и настани кои преставуваат повреди предвидени со актите на КФРСМ, се применува казна K=од 100 до 250;
11. Ако службено лице (тренер, водач на пат, судија и др. службено лице на КФРСМ), при патување во странство ги искористува натпреварувачите или репрезентативците за свои приватни цели, се применува казна K=од 100 до 250;
12. Ако репрезентативец, тренер, судија, тренер-селектор или делегат при настапување во странство се однесува недолично и со своите постапки го нарушува угледот на државата и КФРСМ (кражба на предмети од хотели, учество во нереди, меѓусебни физички пресметувања, навредувања на службени лица, непостапување по наредби на водач на патот и сл.), покрај паричната казна се изрекува и забрана за учество од 6 месеци до 4 години, се применува казна K=од 100 до 250;
13. Ако натпреварувач кој на одреден натпревар освоил медал, а дополнително се утврди дека имало неправилности при неговата регистрација или настапувал без регистрационен картон, или постојат други неправилности предвидени со актите на КФРСМ (правилници, одлуки, наредби, согласности и упатства дадена од КФРСМ и нејзините органи), ќе се казни со парична казна, а освоениот медал ќе се одземе и истиот ќе се додели на наредниот натпреварува, се применува казна K=од 100 до 250;
- 13-а Ако кај натпреварувач или репрезентативец по извршена анти-допинг контрола се констатира дека користел недозволени средства или други стимулативни средства, веднаш ќе се изрече привремена забрана за настапување (суспензија) во траење од 1-една година и парична казна во износ од K=200. По донесување на одлука од страна на Светската карате федерација односно Европската карате федерација, по одно на мерката забрана за настапување ќе се применува забраната изречена со одлуките на ВКФ односно ЕКФ.
- 13-б Стручно лице (тренер, помошник тренер, тренер на државна репрезентација или лекар), кој го присилува спортистот да тренира или учествува на спортски натпревари во времето додека здравствено не е способен за тоа или кога таквата активност би можела да ја влоши неговата здравствена состојба, како и да зема недозволени или други стимулативни средства (кои се забранети за употреба од страна на ВКФ и ЕКФ), ќе се казни со парична казна K=200 до 500, како и забрана за вршење на дејност во траење од 6 месеци до 2 години. Во потешки случаи во кои дошло до тешко нарушување на здравствената состојба на натпреварувачот, на стручното лице може да му се изрече и трајна забрана за вршење дејност и исклучување од КФРСМ, која мерка се донесува по предлог на Извршиот одбор.

14. Ако службено лице на КФРСМ (натпреварувач, тренер, судија, тренер-селектор или друго лице на КФРСМ) врши омаловажување и навредување или на друг начин го навредува или клевети член на Извршен одбор на КФРСМ, Претседателот на КФРСМ, делегатот или преставникот на КФРСМ во земјата и странство, претседателот или членовите на комисиите на ИО на КФРСМ, се применува казна К=од 100 до 250;

Под клевета и навреда се подразбира изнесување на невистини со кои се омаловажува угледот на КФРСМ, Извршниот одбор, како и други органи и службени лица носители на функции во Федерацијата, по пат на печат или други форми на јавно известување (ТВ, радио, фејсбук, портали или други печатени и електронски сртства за јавна и масовна комуникација).

Под невистина се подразбира манипулирање со податоци или делумно изнесување на податоци со што се создава невистината претстава за настаните, а со кои се нанесува штета со омаловажување на угледот и работата на КФРСМ и нејзините органи и официјални службени лица.

Ако прекршокот од чл.12 т. 14 од овој Правилник, го стори клуб кој е член на федерацијата или нивен официјален преставник, претседател или тренер, за сторениот прекршок се изрекува казна на клубот, во висина предвидена со овој правилник.

Член 12-а

Кога сторител на прекршок стори друг прекршок во рок од 6 месеци од изрекување на претходната дисциплинска мерка, Дисциплинската комисија му изрекува двојна парична казна од казната која се предвидува за последниот прекршок.

На сторителот на прекршок сторен со цел да се изврши пореметување на односите во КФРСМ или оневозможување за извршување на функцијата во Федерацијата, а кои се предвиени во чл.12 т. 14 од овој Правилник, особено ако на сторителот била претходно изречена дисциплинска санкција, во тој случај на сторителот може да се изрече трајна забрана за вршење на дејност во КФРСМ по предлог на Извршниот одбор.

Член 13

На вработени лица во КФРСМ или лица кои се избрани во органите на КФРСМ, ќе им се изрече дисциплинска мерка за прекршок ако:

1. Не се придржуваат кон прописите кои важат за вршење на работното место или функцијата што ја врши согласно актите на КФРСМ и Законот за спорт;
2. Ако вработеното лице не го почитува работниот ред и дисциплина, како и дадените наредби од страна на претседателот на КФРСМ или од него овластено лице;
3. Ако настане штета на КФРСМ по вина на вработениот или службеното лице;
4. Ако врши злоупотреба или пречекорување на службените овластувања;
5. Предизвикување на неред и насилинички се однесува за време на работата или за време на вршење на службената функција;
6. Како и други дејствија на вработените на КФРСМ, а кои со Законот за работни односи се предвидени како повреда на работата;
7. Како член на Собранието или член на Извршниот одбор на Федерацијата со своето однесување и постапување врши повреда на пропишаниот ред и нарушување на текот на одржување на седницата и не се придржува до одредбите од Деловникот за работа на Собранието, односно до одредбите од Деловникот за работа на Извршниот одбор на Федерацијата, за што од страна на претседателот на Федерацијата му е изречена мерка отстранување од седницата.

За лицата кои се работен однос во КФРСМ како казна може да се изречат сите мерки предвидени со Законот за работните односи, а кое е условено според тежината на прекршокот.

По однос на службените лица или другите лица што обавуваат одредена функција, се изрекува забрана за вршење на дејност од 1 до 4 години.

Во зависност од тежината на прекршокот, сторителите на потежок вид на престап, дисциплинската комисија може да изрече мерка - трајна забрана за вршење на дејност во КФРСМ, а по претходен предлог од Извршиот одбор на КФРСМ.

Член 14

Пријава за поведување на постапка за дисциплинска одговорност од чл.10 и 11 од овој Правилник, може да се поднесе најкасно за време од 6 месеци од сторување на настанот.

За останатите повреди од чл.12 и 13 од овој Правилник, пријавите се поднесуваат во рок од 1 месец од дознавање за повредата.

Член 14-а

Пријава за водење на дисциплинска постапка во писмена форма поднесува надлежен орган или службено лице на КФРСМ (комесар, контролор, водач на пат, судија и лекар, а кој бил одговорен за патувањето или натпреварот односно за активноста на која се случил настанот), како и клубовите членови на КФРСМ.

Подносител на пријава за водење на дисциплинска постапка е должен со пријавата да уплати такса на жиро сметка на КФРСМ во висина на една судска такса.

Доколку таксата не биде уплатена во рок од 15 дена од поднесувањето, ќе се смета дека подносителот се откажал од пријавата и ќе се смета дека истата е повлечена.

Член 15

Карате клубовите се должни да водат евиденција за изречените казни и настапувањето за време на суспензија и истити ги спроведуваат, во спротивно самите ќе ја сносат целата одговорност.

Член 16

Изречените казни во поглед на одреден број на натпревари се издржуваат само на редовните натпревари од официјалниот карактер, а временските казни важат за сите видови на натпревари.

Член 17

Откажување организација на натпревар од страна на техничкиот организатор, може да се случи само поради „виша сила“ (поплава, земјотреси и др.) во пократок рок.

Доколку откажување на организацијата на натпреварот е од неоправдани причини, против техничкиот организатор ќе биде изречена мерка суспензија за одржување било каков карate натпревар од 2 до 4 години и казна согласно овој правилник.

Член 18

Во случај кога поради неоправдано откажување на техничката организација на натпревар од страна на техничкиот организатор настане материјална или било каква финансиска штета за учесниците на натпреварот, техничкиот организатор е должен на оштетените клубови да им ја надомести штетата.

Член 19

До измирување на долгот кон учесниците на соодветен натпревар, клубот и другите службени лица или технички организатор немаат право да учествуваат во системот на натпревари и да одлучуваат.

Член 20

Карате клубовите и нивните членови и сите учесници во системот на натпреври, должны се сите свои финансиски обврски кои се редовни или произлегуваат од одредбите на овој правилник, да ги измирят во рок од 15 дена од денот на стапување во сила на одлуката.

Во случај кога во предвидениот рок обврските од претходниот став не се исполнети, автоматски настапува суспензија.

Суспензијата автоматски се укинува со денот на измирување на обврските.

Член 21

Против одлуките на Дисциплинската комисија може да се поднесе приговор до Извршиод одбор, во рок од 8 дена од доставување на одлуката.

Времето поминато под суспензија до најзината правосилност се смета за дел од издржаната казна.

Извршиот одбор по поднесениот приговор донесува одлука во рок од 30 дена сметано од поднесувањето, со која може приговорот да го одбие, уважи така што предметот го врати на Дисциплинската комисија на повторно разгледување и одлучување или првостепената одлука ја преиначи. Одлуката на Извршиот одбор е правосилна.

Член 21-а

Лицето кое поднесува правен лек (приговор) против одлука на Дисциплинската комисија, е должен со правниот лек да уплати такса на жиро сметка на КФРСМ во висина на една судска такса.

При поднесување на жалби против одлуки на комесари (за неправилности при одржување на натпревари согласно Правилникот за организација на натпревари) се плаќа такса во висина на 5 судски такси согласно Правилникот за организација на натпревари.

Доколку таксата од ст.1 и 2 од овој член, не се уплати во рок од 15 дена од поднесување на правниот лек, се смета дека подносителот се откажал од истиот, така што приговорот односно жалбата ќе се смета за повлечена.

Член 21-б

Против правосилните одлуки може да се поднесе барање за повторување на постапката во рок од 2-два месеци од правосилноста на одлуката, ако се достават нови докази кои би биле од влијание на одлуката, а за кои сторителот не знаел во време на водење на постапката.

По предлогот за повторување на постапката одлучува Дисциплинската комисија.

Член 21-в

Врз основа на молба на казнетиот, Извршиот одбор може да даде предлог до Дисциплинската комисија, за ослободување или ублажување на казната, ако најде дека постојат нови околности кои би влијаеле за донесување на нова одлука и дека издржаниот дел од казната имал воспитно влијание на казнетиот. Предлог за вонредно ублажување на казната може да се поднесе по издржување на најмалку 1/3 од казната.

ЗАВРШНИ ОДРЕДБИ

Член 22

Во случаи кои не се предвидени со овој Правилник, ќе се пременуваат одредбите од останатите правилници, одлуките на Извршиот одбор, како и од останати акти на КФРСМ.

По однос на дисциплински повреди кои се сторени од страна на вработените во КФРСМ, во тој случај се применуваат и одредбите од Законот за работни односи.

Член 23

Под службено лице се подразбира секој член на КФРСМ кој обавува некаква работа која му е доверена од КФРСМ и тоа: претседател, тренер, судија, комесар, лекар, технички раководител, натпреварувачи, водач на екипа, член на орган или други тела на КФРСМ, БКФ, ЕКФ и ВКФ и сл.

Под вработено лице се подразбира лице кое е вработено во КФРСМ.

Член 24

Под дисциплинска одговорност подлежат и клубовите кои се членови на КФРСМ и им се изрекуваат мерки согласно овој правилник.

Член 25

Измени и дополнувања на овој Правилник донесува Собранието, на начин и во постапка како за негово донесување.

Член 26

Овој правилник влегува во сила со денот на неговото донесување.

Карате федерација на
Република Северна Македонија
Претседател

Петар Белистојаноски